

पिंपरी चिंचवड महानगरपालिका
 पिंपरी १८. नगरसचिव कार्यालय
 क्रमांक: नस/४/कावि/९०१/२०१४
 दिनांक : ११/११/२०१४

प्रति,

मा.

सदस्य, पिंपरी चिंचवड महानगरपालिका
 पिंपरी ४११ ०१८.

विषय - पिंपरी चिंचवड महानगरपालिकेची मा. महापालिका सभा दिनांक
 २०/११/२०१४ रोजी दुपारी २.०० वाजता आयोजित केलेबाबत.

मा.महोदय / महोदया,

पिंपरी चिंचवड महानगरपालिकेची माहे नोव्हेंबर - २०१४ ची मासिक मा.महापालिका
 सभा गुरुवार दिनांक २०/११/२०१४ रोजी दुपारी २.०० वाजता महानगरपालिकेच्या प्रशासकीय
 इमारतीमधील यशवंतराव चव्हाण सभागृहात आयोजित करणेत आलेली आहे सोबत सभेची
 कार्यपत्रिका जोडली आहे. सभेस आपण उपस्थित रहावे ही विनंती.

आपला विश्वासू,



नगरसचिव

पिंपरी चिंचवड महानगरपालिका
 पिंपरी - ४११ ०१८.

प्रत : १) कार्यालयीन नोटीस बोर्ड
 २) सर्व शाखाप्रमुख व शाखाधिकारी

पिंपरी चिंचवड महानगरपालिका पिंपरी - ४११ ०१८.

सूचना

(महाराष्ट्र महानगरपालिका अधिनियम चे अनुसूची प्रकरण २ मधील
नियम क्रमांक १ (ए) (एच) (आय) अन्वये)

कार्यपत्रिका क्रमांक ३७

पिंपरी चिंचवड महानगरपालिकेची माहे नोव्हेंबर -२०१४ ची मासिक मा.महापालिका सभा गुरुवार दिनांक २०/११/२०१४ रोजी दुपारी २.०० वाजता महानगरपालिका प्रशासकीय इमारतीमधील यशवंतराव चव्हाण सभागृहात आयोजित करणेत आलेली आहे सदर सभेमध्ये खालील कामकाज होईल.

मा.महापालिका सभा क्रमांक - २६ दिनांक २०/२/२०१४, दि.१८/३/२०१४, दि.२५/४/२०१४,
दि.९/६/२०१४, दि.५/७/२०१४ चा सभावृत्तांत कायम करणे.

प्रश्नोत्तरे

(महाराष्ट्र महानगरपालिका अधिनियम चे कलम ४४ अन्वये)

मा.स्थायी समितीचे ठराव

विषय क्रमांक १) संदर्भ - १) मा.महापालिका आयुक्त यांचे पत्र क्र.प्रशा/१५/कावि/६६१/१४
दि.२७/१०/२०१४

२) मा.स्थायी समिती सभा ठ.क्र.९०१४ दि.५/११/२०१४

पिंपरी चिंचवड महानगरपालिकेतील अधिकारीकर्मचारी यांना सन १९७९-८० पासून शासन निर्णयाच्या आधारे महानगरपालिका ठराव व स्विकृत धोरणानुसार घरबांधणी, भुखंड, घरदुरुस्ती, घरविस्तार अग्रिम दिले जात आहे. सद्यस्थितीत महाराष्ट्र शासन वित्त विभाग यांचेकडील शासन निर्णय क्रमांक घबांअ-१०.११/ प्र.क्र.५६/२०११/विनियम मंत्रालय, मुंबई-४०००३२. दिनांक २७ फेब्रुवारी २०१२ व मा.महापालिका समिती ठराव क्रं.८० दि.०१/०९/२०१२ अन्वये सुधारीत वेतनबँड मधील वेतन (मुळवेतन+ग्रेडवेतन) विचारात घेऊन अग्रिम रकमेत तसेच घराच्या किंमत मर्यादेत खाली नमुद केलेप्रमाणे सुधारणा केली आहे. महानगरपालिका आस्थापनेवरील वर्ग १ ते ४ मधील अधिकारी/कर्मचारी यांना घरबांधणी अग्रिमाची कमाल मर्यादा र.रु.२०,००,०००/-, घरविस्तार अग्रिम

र.रु.४,००,०००/-, घरदुरुस्ती अग्रिम र.रु.२,००,०००/- व भूखंड खरेदी र.रु.४,००,०००/- तसेच घरबांधणी व इतर अग्रिमासाठी सुचविलेल्या धोरणास व अटीस मान्यता दिलेली असलेने प्रशा/११/कावि/०१/२०१३ दि.०१/०१/२०१३ चे परिपत्रक निर्गत केले आहे. त्यानुसार घरबांधणी अग्रिम मंजुरीचे धोरण राबविले जात आहे. तसेच परिपत्रक क्रं.प्रशा/११/कावि/०१/२०१३ दि.०१/०१/२०१३ मध्ये नमुद केलेली अट क्र.१ मध्ये पुढीलप्रमाणे दुरुस्ती परिपत्रक क्रं.प्रशा/११/कावि/१३८/२०१३ दि.२९/०१/२०१३ अन्वये बदल करणेत आलेला आहे.

मुळ अट- महानगरपालिका आस्थापनेवरील ज्या अधिकारी/कर्मचारी यांची नियमित वेतनश्रेणीत सलग ०५ वर्ष सेवा पूर्ण झाली आहे, अशा अधिकारी/कर्मचारी यांना घरबांधणी अग्रिम अनुज्ञेय राहिल.

सुधारीत अट- महानगरपालिका आस्थापनेवरील ज्या अधिकारी/कर्मचारी यांची नियमित वेतनश्रेणीत सलग ०३ वर्ष सेवा पूर्ण झाली आहे, अशा अधिकारी/कर्मचारी यांना घरबांधणी अग्रिम अनुज्ञेय राहिल. मात्र सदर अटीमध्ये दुरुस्ती करणेकामी मा.स्थायी समिती मार्फत मा.महापालिका सभा यांची मान्यता घेणेत आलेली नाही. सदर अटीस मा.स्थायी समितीमार्फत मा.महापालिका सभेची दि.२९/०१/२०१३ पासून कार्योत्तर मान्यता घेणे आवश्यक वाटते. सदर शासन निर्णयामध्ये घरबांधणी अग्रिम मंजूर करताना एकूण १४ अटी नमूद केल्या आहेत. त्यापैकी अट क्र.६ मध्ये अर्जदाराची स्वतःच्या नावावर घर/जमिन भारतात कोठेही असले तरी घरबांधणी अग्रिम अनुज्ञेय असल्याचे नमुद केले आहे. तथापि या संदर्भात महापालिका ठराव क्र.४६७४, दिनांक ११/०६/२००२ नुसार परिपत्रक क्रमांक प्रशा/११/कावि/१०९/२००३, दिनांक १०/०३/२००३ अन्वये पिंपरी चिंचवड महानगरपालिका हद्दीतच फ्लॅट खरेदी/घरबांधणी अग्रिम अनुज्ञेय राहिल तिच अट प्रशा/११/कावि/०१/२०१३ दि.०१/०१/२०१३ चे परिपत्रकात नमूद केली आहे. यापूर्वी घरबांधणी अग्रिम मंजुरीसाठी अंतर मर्यादा वाढविणेकामी महापालिका सभा ठराव क्र.१४१३ दि.०८/०३/१९९०, ठराव क्र.३८७५ दिनांक १९/०९/१९९८ व ठराव क्रं.४१४४ दि.२८/१०/१९९९ नुसार मान्यता घेणेत आलेली आहे. मा.आयुक्त व महासंघ यांचे मधील दि.२४/०७/२०१४ चे बैठकीमध्ये विषय क्र.१५ नुसार मा. आयुक्त यांनी घरबांधणी कर्जाकरीता मनपा हद्दीपासून २० कि.मी. अंतरापर्यंत बदलासाठी प्रस्ताव करणेस सुचविले आहे. त्यास अनुसरून तसेच घरबांधणी/भूखंड/घरदुरुस्ती व घरविस्तार अग्रिम परिपत्रक क्रं.प्रशा/११/कावि/०१/२०१३ दि.०१/०१/२०१३ मधील अट क्र.६ मध्ये पुढीलप्रमाणे दुरुस्ती करणेत आवश्यक आहे.

मुळ अट - पिंपरी चिंचवड महानगरपालिका कार्यक्षेत्रातील हद्दीतच घर/फ्लॅट खरेदीसाठी घरबांधणी अग्रिम अनुज्ञेय राहिल. तसेच सदरचे घर/फ्लॅट अर्जदाराच्या स्वतःचे नावे असणे आवश्यक राहिल.

सुधरित अट--पिंपरी चिंचवड महानगरपालिका हद्दीपासून २० कि.मी. अंतरापर्यंत घर/फ्लॅट खरेदीसाठी घरबांधणी अग्रिम अनुज्ञेय राहिल. तसेच सदरचे घर/फ्लॅट अर्जदाराच्या स्वतःचे नावे असणे आवश्यक राहिल. सबब, परिपत्रक क्रं.प्रशा/११/कावि/०१/२०१३ दि.०१/०१/२०१३ मध्ये नमुद केल्यानुसार उपरोक्त घरबांधणी व इतर अग्रिमासाठी सुचविलेल्या अटीमधील अट क्र. १ व ६ मध्ये

सुधारणा करणेंस तसेच ज्या अधिकारी/कर्मचारी यांची नियमित वेतनश्रेणीत मा.आयुक्त यांची मागणी ३ वर्षे असलीतरी सलग २ वर्षे सेवा पूर्ण झाली आहे अशा कर्मचाऱ्यांस घरबांधणी अग्रीम अनुज्ञेय करण्यास तसेच घरबांधणी अग्रिमाची कमाल मर्यादा र.रु. २०,००,०००/- ऐवजी र.रु.२५,००,०००/- (अक्षरी-रक्कम रुपये पंचविस लाख फक्त) करण्यास मान्यता देणेकामी मा.महापालिका सभेकडे शिफारस करणेत येत आहे.

मा.शहर सुधारणा समितीचे ठराव

विषय क्रमांक २) संदर्भ:- १) मा.महापालिका आयुक्त यांचे पत्र क्र.नरवि/कावि/१०/५९२/२०१३

दि.०४/०९/२०१३

२) मा.शहर सुधारणा समिती सभा ठ.क्र.४७ दि.१८/१२/२०१३

३) मा.महापालिका सभा ठराव क्र.४५८ दि.२०/०१/२०१४

४) मा.महापालिका सभा ठ.क्र.५१९ दि.०५/०७/२०१४

५) मा.महापालिका सभा ठ.क्र.५३६ दि.०५/०८/२०१४

६) मा.महापालिका सभा ठ.क्र.५५२ दि.१९/०८/२०१४

७) मा.महापालिका सभा ठ.क्र.५७९ दि.१०/११/२०१४

पिंपरी चिंचवड मनपा हद्दीत चाकण, देहू, आळंदी, हिंजवाडी, म्हाळुंगे मोई, मारुंजी व इतर परिसराचा समावेश करणेबाबत शासनास मनपाचे अभिप्राय सादर करणेपूर्वी सर्व पदाधिकारी यांची बैठक दि.३०/०८/२०१३ रोजी मा.आयुक्त यांचे कक्षात घेण्यात आली. सदर बैठकीत मनपा हद्दीच्या उत्तरेकडील १४ गावे आणि मनपा हद्दीच्या पश्चिमेकडील ६ गावे मनपा हद्दीत समावेश करणेबाबत सविस्तर चर्चा करणेत आली आणि सदर हद्दवाढीचा प्रस्ताव मा.शहर सुधारणा समिती मार्फत मा.महापालिका सभेपुढे सादर करणेबाबत चर्चा झाली तथापि सद्यःस्थितीत मनपा हद्दीला लागून असलेली गावे मनपा हद्दीत समाविष्ट करणे योग्य होईल. त्यानुसार खालील नमुद मनपा हद्दीच्या उत्तरेकडील आळंदी, चिंबळी, कुरुळी, मोई, निघोजे, देहू, विठ्ठलनगर आणि मनपा हद्दीच्या पश्चिमेकडील गहुंजे, जांबे, मारुंजी, हिंजवाडी, माण, नेरे, सांगवडे ही मनपा हद्दीला लागून असलेली एकूण १४ गावे मनपा हद्दीत समाविष्ट करणेंस मान्यता देणेकामी मा.महापालिका सभेकडे शिफारस करणेत येत आहे.

(टिप - माहे नोव्हेंबर - २०१४ चे सभेमध्ये घेणेचे निर्णयाप्रमाणे)

विषय क्रमांक ३) संदर्भ :- १) मा.महापालिका आयुक्त यांचे पत्र क्र. नरवि/कावि/१०/५९८/२०१३

दि.०७/१०/२०१३

२) मा.शहर सुधारणा समिती सभा ठ.क्र.४८ दि.१८/१२/२०१३

३) मा.महापालिका सभा ठराव क्र.४५९ दि.२०/०१/२०१४

४) मा.महापालिका सभा ठ.क्र.५२० दि.०५/०७/२०१४

५) मा.महापालिका सभा ठ.क्र.५३७ दि.०५/०८/२०१४

६) मा.महापालिका सभा ठ.क्र.५५३ दि.१९/०८/२०१४

७) मा.महापालिका सभा ठ.क्र.५८० दि.१०/११/२०१४

पिंपरी चिंचवड मनपा हद्दीच्या उत्तरेकडील आणि मनपा हद्दीला लागून असलेली ७ गावे आणि मनपा हद्दीच्या पश्चीमेकडील ७ गावे अशी एकूण १४ गावे मनपा हद्दीत समाविष्ट करणेबाबत प्रस्ताव मान्यतेकामी पुढील प्रमाणे आहे. मनपा हद्दीत समाविष्ट करावयाचे गावे- मनपा हद्दीच्या उत्तरे कडील ७ गावे- आळंदी, चिंबळी, कुरुळी, मोई, निघोजे, देहू, विठ्ठलनगर. मनपा हद्दीच्या पश्चीमे कडील ७ गावे- हिंजवडी, जांबे, माण, मारुंजी, नेरे, गहुंजे, सांगवडे वरीलप्रमाणे प्रस्ताव पत्र क्र.नरवि/कावि/१०/५९२/२०१३ दिनांक ४/९/२०१३ अन्वये मा.शहर सुधारणा समितीमार्फत मा.महापालिका सभेपुढे सादर केलेला आहे. प्रस्तुत विषयी मा.आमदार श्री.दिलीप मोहिते यांनी दि.१०/०९/२०१३ च्या पत्राने खेड तालुक्यातील आळंदी, चाकण, मोई, कुरुळी, निघोजे, चिंबळी, केळगांव, सालुंब्रे, महाळुंगे, खराबवाडी, नाणेकरवाडी, मेदनकरवाडी, कडाचीवाडी या गावांचा पिंपरी चिंचवड महानगरपालिका हद्दीत समावेश होणेबाबत विरोध केला असल्याचे आणि सदर गावे मनपा हद्दीत समावेश करू नये असे नमूद केले असून त्यासोबत ग्रामपंचायतीच्या ठरावाची प्रत जोडली आहे. प्रस्तुत विषय मा.महापालिका सभेपुढे सादर केलेला असल्याने या विषयासोबत मा.आमदार श्री.दिलीप मोहिते यांचे पत्र व त्यासोबतचे सहपत्रे मा.महापालिका सभेपुढे सादर करणेची शिफारस करणेत येत आहे.

(टिप - माहे नोव्हेंबर - २०१४ चे सभेमध्ये घेणेचे निर्णयाप्रमाणे)

विषय क्रमांक ४) संदर्भ : १) मा.प्रशासन अधिकारी यांचेकडील पत्र क्र.अप्र/११/कावि/२६१/२०१४,

दि.२१/०८/२०१४

२) मा.शहर सुधारणा समिती सभा ठ.क्र. २३ दि. ०९/०९/२०१४

३) मा.महापालिका सभा ठ.क्र.५८९ दि.१०/११/२०१४

मा.अ प्रभाग समिती ठराव क्रमांक २८ दिनांक १०/०७/२०१४ नुसार पिंपरी चिंचवड महानगरपालिका हद्दीतील प्रभाग क्र.१९ किवळे येथील सव्हे नं.९२ येथे स्मशानभूमीकडे जाणा-या १२ मी.रस्त्याचे आरक्षण प्रस्तावित केले आहे. या आरक्षणामुळे येथील कायम स्वरूपी रहिवाशी असलेल्या लोकांची घरे बाधित होणार आहेत. महापालिकेने यापूर्वी जाहिर केलेल्या प्रारूप

आराखडयामध्ये हा १२ मी. रस्ता सर्व्हे नं.९१ मध्ये होता. सर्व्हे नं.९१ मध्ये कोणतेही घर नाही व नंतर पालिकेने विकास आराखडयात हा रस्ता सर्व्हे नं.९१ व ९२ च्या सिमेवरून टाकणेत आला आहे. त्यामुळे सर्व्हे नं.९२ ची घरे व शेतक-यांवर अन्याय होत आहे. त्यामुळे हा रस्ता महानगरपालिका नगररचना अधिनियम १९६६ चे कलम ३७ अन्वये फेरबदल करून पूर्वीच्या सर्व्हे नं.९१ मधील मोकळ्या जागेमध्ये स्थलांतरीत करणेस तसेच सर्व्हे नं.८२ किवळे १८ मी. रस्त्याचे आरक्षण आहे. त्यामुळे एका शेतक-यावर अन्याय होत आहे. त्यामुळे तो रस्ता सर्व्हे नं.८१ व ८२ मध्ये समांतर टाकणेबाबत पुढील कार्यवाही करणेस मान्यता घेणेकामी मा.महापालिका सभेकडे शिफारस करणेत येत आहेत.

(टिप - माहे नोव्हेंबर - २०१४ चे सभेमध्ये घेणेचे निर्णयाप्रमाणे)

मा.आयुक्तांकडून आलेली पत्रे / कामे

विषय क्रमांक ५) संदर्भ - १) मा.महापालिका आयुक्त यांचे जावक क्र. स्था/कप्र/११७/२०१४

दिनांक २६/०३/२०१४

२) मा.महापालिका सभा ठ.क्र.४९४ दि.०५/०७/२०१४

३) मा.महापालिका सभा ठ.क्र.५३९ दि. ०५/०८/२०१४

सौ.निर्मला विजयराव तापकिर यांनी पिं.चि.मनपा निवडणुक २०१२ मध्ये निवडून आलेल्या सौ.विनया प्रदीप तापकीर व श्री. नितीन प्रताप काळजे यांचे अनाधिकृत बांधकामाबाबत दि.२९/१२/२०१३ रोजी अर्ज दाखल केला होता. त्या अनुषंगाने त्यांनी सौ.विनया प्रदीप तापकीर व श्री.नितीन प्रताप काळजे यांचे विरुद्ध मा.उच्च न्यायालयात याचिका क्र. ३११७/२०१२ व ६२६५/२०१२ दाखल केल्या होत्या. त्यातील मा.कोर्टाच्या आदेशाप्रमाणे संबंधीत अनाधिकृत बांधकामाबाबतचा निर्णय न्यायालयाच्या कार्यक्षेत्र असलेने महाराष्ट्र महानगरपालिका अधिनियम २०१२ कलम १०/१ (ड), ११ व १२ च्या तरतुदीच्या अनुषंगाने सौ.विनया प्रदीप तापकीर यांना नोटीस क्र. स्था/इक्षे/१२/२०१४ दि.१०/२/२०१४ व श्री.नितीन प्रताप काळजे यांना नोटीस क्र. स्था/इक्षे/१४/२०१४ दि. १०/२/२०१४ नुसार अनधिकृत बांधकामाबाबत खुलासा मागविणेत आला होता

सौ.विनया प्रदीप तापकीर यांनी दि.२४/२/२०१४ रोजी सादर केलेल्या खुलास्यामध्ये सदरची मालमत्ता/बांधकामे माझे सास-याचे असले तरी ते माझ्यावर अवलंबून नाही व मी अनाधिकृत बांधकाम केलेले नाही, त्यामुळे महाराष्ट्र महानगरपालिका अधिनियम २०१२ कलम १०(१) (ड) च्या तरतुदी मला लागू होत नाही, असा खुलासा सादर केला आहे.

श्री.नितीन प्रताप काळजे यांनी आपले दि.२४/२/२०१४ रोजी आपले खुलास्यामध्ये सदरची मालमत्ता/बांधकामे ही माझे वडीलांचे मालकीची असून त्या मिळकतीशी माझा काहीही संबंध

नाही. माझे वडील माझेवर कोणत्याही प्रकारे अवलंबीत नाही, त्यामुळे महाराष्ट्र महानगरपालिका अधिनियम २०१२ कलम १०(१) (ड), ११ व १२ च्या तरतुदीनुसार माझे विरुद्ध कोणतीही कार्यवाही प्रस्तावित करू नये असा खुलासा सादर केला आहे.

सन्मा.सदस्यांनी सादर केलेल्या खुलाशानुसार अनधिकृत बांधकामामुळे महाराष्ट्र महानगरपालिका अधिनियम २०१२ चे कलम ११ व १२ मधील तरतुदी अन्वये सदस्यांचे अर्हतेबाबतचा प्रश्न निर्माण झाल्याने मा.न्यायाधिकांकडून निर्णय प्राप्त करून घेणे आवश्यक आहे व त्यासाठी महाराष्ट्र महानगरपालिका अधिनियम २०१२ कलम १२ मधील तरतुदी नुसार असा संदर्भ मा.न्यायालयाकडे करण्यासाठी मान्यता देणेबाबत विचार करणे.

(टिप - माहे नोव्हेंबर - २०१४ चे सभेमध्ये घेणेचे निर्णयाप्रमाणे)

विषय क्रमांक ६) संदर्भ- १) मा.महापालिका आयुक्त यांचेकडील पत्र

क्र.प्रशासन/८/कावि/७०९/२०१४ दि. ६/०९/२०१४

२) मा.महापालिका सभा ठ.क्र.५९१ दि.१०/११/२०१४

श्री.बळवंत तुकाराम बनकर पिंपरी चिंचवड महानगरपालिका सेवेमधून गट अ दर्जाच्या कार्यकारी अभियंता पदावरून दिनांक ३१/१०/२०१२ रोजी स्वेच्छानिवृत्त झालेले आहेत. पोलिस उप-आयुक्त/पोलीस अधीक्षक, अँन्टी करप्शन ब्युरो, पुणे यांनी दिनांक २१/०४/२०१४ रोजी सादर केलेल्या अहवालान्वये श्री.बनकर यांनी स्वतःचे, पत्नीचे व मुलांचे नावे एकुण र.रु २,०६,९४,६६४/- किंमतीची मालमत्ता असून पैकी सन २००६-०७ या आर्थिक वर्षात -४.८९%, सन २००७-०८ या आर्थिक वर्षात - १.५०%, सन २००८-०९ या आर्थिक वर्षात -०.०८%, सन २०१०-११ या आर्थिक वर्षात -४.८५%, सन २०११-१२ या आर्थिक वर्षात -२.७२% अपसंपदा संपादित केल्याचे निष्पन्न झाले असल्याबाबत कळविले आहे.

महाराष्ट्र नागरी सेवा (वर्तणूक) नियम १९७९ मधील कलम १९ नुसार प्रत्येक शासकीय कर्मचा-यास स्वतःच्या नावाने किंवा कोणत्याही कुटुंबियाच्या नावाने कोणतीही स्थावर मालमत्ता भाडे पट्ट्याव्दारे, गहाणाव्दारे, खरेदीव्दारे, विक्रीव्दारे भेट म्हणून किंवा अन्य मार्गाने संपादित करता येत नाही किंवा तिची विल्हेवाट करता येत नाही. त्यासाठी त्याला विहित प्राधिकरणाला लेखी स्वरूपात अगोदर कळवावे लागते इतकेच नव्हे तर या पैकी कोणताही व्यवहार कार्यालयीन व्यवहार करणा-या व्यक्तीबरोबर केला असेल किंवा नेहमीच्या अथवा प्रसिध्द व्यापा-याच्या मार्फत केलेला नसेल तर मात्र विहित प्राधिकरणाची पूर्व मंजूरी देखिल मिळविणे बंधनकारक आहे

शासकीय कर्मचा-याशी कार्यालयीन व्यवहार करणा-या व्यक्तीबरोबर नसलेला तसेच नेहमीच्या किंवा प्रसिध्द व्यापा-यामार्फत करावयाचा कोणताही व्यवहार वर्ग-एक किंवा वर्ग-दोनचे पद धारण करणा-या शासकीय कर्मचा-याच्या बाबतीत र.रु २०,०००/- हून जास्त किंमतीचा असेल तर विहित

प्राधिकरणाला त्याने कळवायचे असते, परंतु त्याहून अन्यप्रकारचा कोणताही व्यवहार करण्यापूर्वी विहित प्राधिकरणाची पुर्व मंजूरी मिळविणे आवश्यक आहे परंतु श्री.बनकर यांनी संपादित केलेल्या मालमत्तेची माहिती सादर केलेली नाही अथवा पूर्व परवानगीही घेतलेली नसल्याने श्री.बनकर यांनी महाराष्ट्र नागरी सेवा (वर्तणूक) नियम १९७९ मधील कलम १९ चा भंग केल्याने विभागीय चौकशी करण्याबाबत पोलिस उप-आयुक्त/पोलीस अधीक्षक, अँन्टी करप्शन ब्युरो, पुणे यांनी कळविलेले आहे.

तरी महाराष्ट्र नागरी सेवा (निवृत्तीवेतन) नियम १९८२ मधील २७ (२) (ब) नुसार कर्मचारी सेवानिवृत्त होण्यापूर्वी विभागीय कार्यवाही चालू झाली नसेल तर शासनाच्या म्मूरीशिवाय ती चालू केली जाणार नाही. अशी तरतुद आहे. त्यामुळे महापालिका अधिका-यांच्या बाबतीत सेवानिवृत्तीनंतर विभागीय कार्यवाही करण्यासाठी मा.महापालिका सभेची मान्यता घेणे आवश्यक आहे. श्री.बळवंत तुकाराम बनकर, कार्यकारी अभियंता (निवृत्त) यांच्या विरोधात महाराष्ट्र नागरी सेवा (निवृत्तीवेतन) नियम १९८२ मधील नियम २७ मधील तरतुदींच्या प्रयोजनार्थ महाराष्ट्र नागरी सेवा (शिस्त व अपिल) नियम १९७९ मधील नियम ८ मध्ये विनिर्दिष्टीत केलेल्या कार्यपद्धतीनुसार, प्रकरणात दोषारोपपत्र दाखल करणे, चौकशी अधिकारी व सादरकर्ता अधिकारी यांची नियुक्ती करणेबाबत व एकुण प्रकरणी विभागीय कार्यवाही प्रस्तावित करण्यास आयुक्त, पिंपरी चिंचवड महानगरपालिका यांना प्राधिकृत करण्याबाबत मान्यता घेणेबाबत विचार करणे.

(टिप - माहे नोव्हेंबर - २०१४ चे सभेमध्ये घेणेचे निर्णयाप्रमाणे)

विषय क्रमांक ७) संदर्भ - १) मा.महापालिका आयुक्त यांचेकडील पत्र क्र.भूजि/६/कावि /३२५/२०१४ दि. ७/११/२०१४

विषयाचा आशय- थेरगाव येथील दिलीप वेंगसरकर क्रिकेट अकादमीचे वीज बिल र.रु.१,५७,११०/- म.न.पा. मार्फत आदेश क्र.भूजि/कावि/१७९/१४ दि.१/७/१४ अन्वये अदा करणेत आले आहे. सदरचे खर्चास मा.महापालिका सभेची कार्योत्तर मान्यता घेणे व या पुढील कालावधीतील सदर ठिकाणचे येणारे विद्युतबिल म.न.पा. मार्फत (ब प्रभाग विद्युत विभाग) अदा करणे व प्रस्तुतकामी झालेल्या करारनाम्यामध्ये त्यानुसार दुरुस्ती करणे

म.न.पा. हद्दीत थेरगाव स.नं. ९ येथे म.न.पा. व दिलीप वेंगसरकर फौंडेशन यांचेवतीने संयुक्त क्रिकेट अकादमी प्रकल्प कार्यान्वीत आहे. सदर ठिकाणचे वीज वापरापोटी एकूण र.रु. १,५७,११०/- चे वीज बिल प्राप्त झाले होते. सदरचे वीज बिल न भरलेने तेथील विद्युत पुरवठा महाराष्ट्र स्टेट इले. डिस्ट्री. कं. लि. यांचेकडून खंडीत करणेत आला होता त्यामुळे सदर बिल तातडीने भरणे आवश्यक असलेने सदर र.रु.१,५७,११०/- चे वीज बिल मा.स्थायी समिती ठराव क्र. ६३४० दि.२६/२/१४ चे अनुषंगाने आदेश क्र.भूजि/६/कावि/३००/२०१४ दि.३०/९/२०१४ अन्वये

म.न.पा.मार्फत अदा करणेत आले आहे. सदर खर्च रक्कमेस मा.महापालिका सभेची मान्यता न मिळालेस सदर खर्चाची रक्कम दिलीप वेंगसरकर क्रिकेट अकादमी यांनी म.न.पा.कडे भरणे या अटीवर सदरचे बिल अदा करणेत आले आहे.

दिलीप वेंगसरकर क्रिकेट अकादमी मधील प्रशिक्षणानार्थी मुले म.न.पा. परिसरातील असल्याने तसेच संस्थेची आर्थिक परिस्थिती पाहता तेथील विद्युतबिल (थकीत व त्यापुढील काळातील) म.न.पा.ने भरणेस तसेच सदर संस्थेबरोबर यापुर्वी झालेला करारनामा दुरुस्तीसाठी योग्य त्या बदलासह मंजूर करणेस मा.नगरसदस्य पारित मा.स्थायी समिती ठराव क्र.६३४० दि.२६/२/२०१४ अन्वये मान्यता मिळाली आहे.

दिलीप वेंगसरकर क्रिकेट अकादमी यांनी त्यांचे अकादमीस सदरचे ठिकाणी उत्पन्नाचा कोणताही स्त्रोत नाही व त्यांचा तेथे नफा मिळविण्याचा हेतू नाही त्यामुळे सदर ठिकाणचे सध्या आलेले वीज बिल र.रु. १,५७,११०/- व पुढील कालावधीत येणारे वीजबिल कायमस्वरूपी म.न.पा. मार्फत भरणेबाबत विनंती केली आहे.

उपरोक्त बाबींचा विचार करता थेरगाव येथील दिलीप वेंगसरकर क्रिकेट अकादमीचे सध्या आलेले वीज बिल र.रु. १,५७,११०/- म.न.पा. मार्फत अदा करणेत आले आहे. सदरचे वीज बिलाचे खर्चास कार्योत्तर मान्यता मिळणे व यापुढील कालावधीतील सदर ठिकाणचे येणारे विद्युतबिल म.न.पा. मार्फत (ब प्रभाग विद्युत विभाग) अदा करणे व प्रस्तुतकामी झालेल्या करारनाम्यामध्ये त्यानुसार दुरुस्ती करणेस मान्यता देणेबाबत विचार करणे

समित्यांचे अहवाल

मा.शहर सुधारणा समिती

विषय क्रमांक ८) दि. ३/९/२०१४, दि. ९/९/२०१४ चा सभावृत्तांत कायम करणे.

मा.क्रिडा समिती

विषय क्रमांक ९) दि. २०/८/२०१४ चा सभावृत्तांत कायम करणे.



नगरसचिव

पिंपरी चिंचवड महानगरपालिका

पिंपरी - ४११ ०१८.

पिंपरी चिंचवड महानगरपालिका

पिंपरी ४११ ०१८. नगरसचिव कार्यालय

क्रमांक : नस/४/कावि/९०१/२०१४

दिनांक : ११/११/२०१४

टिप :- प्रस्तुत कार्यपत्रिकेवरील विषयांची विषयपत्रे (डॉकेट्स)

नगरसचिव कार्यालयात वाचणेसाठी ठेवणेत आलेली आहेत.